

அஹ்மதிய்யா முஸ்லிம் ஜமாஅத்தின் உலகளாவிய தலைவர் ஹஸ்ரத் ஐந்தாவது கலீஃபத்துல் மஸீஹ்

(அய்யதஹுல்லாஹுத் தஆலா பினஸ்ரிஹில் அஸீஸ் - அல்லாஹ் தனது வல்லமையுடன் உதவியினால் அவர்களை வலுப்படுத்துவானாக)

அவர்கள் 05.05.2017 அன்று ஆற்றிய ஜமுஆ பேருரையின் சுருக்கம்

இந்த வசனத்தின் பொருள்: மக்களே அறிந்து கொள்ளுங்கள். இவ்வுலக வாழ்க்கை விளையாட்டும், பொழுதுபோக்கும், அலங்காரத்தைப் பெறுவதற்கும், உங்களிடையே பெருமையடித்துக் கொள்வதற்கும், பரஸ்பரம் உங்களுக்கிடையில் செல்வங்கள் மற்றும் சந்ததிகள் மூலம் உங்களது பெருமையைக் காட்டிக் கொள்வதற்குமுள்ள ஒரு வழியாக இருக்கின்றது. இதன் நிலை மழையினால் உருவாகும் வயலைப் போன்றதாகும். அதனால் உற்பத்தியான தாவர வகைகள் விவசாயிகளை மிகவும் மகிழ்ச்சி அடையச் செய்கின்றது. பின்னர் அது செழித்து வளர்கின்றது. ஆனால், பிறகு அது உலர்ந்து விடுகிறது. இறுதியில் அது மஞ்சள் நிறமாவதை நீர் காண்கின்றீர். பின்னர் அது மக்கிப் போன சருகாக ஆகிவிடுகின்றது. மறுமையில் அத்தகைய உலகவாதிகளுக்கு கடினமான தண்டனை நிர்ணயிக்கப்பட்டிருக்கின்றது. மற்ற சில மக்களுக்கு அல்லாஹ்விடமிருந்து பாவமன்னிப்பும் இறை திருப்தியும் நிர்ணயிக்கப்பட்டிருக்கின்றது. இவ்வுலக வாழ்க்கை ஏமாற்றமுள்ள ஓர் தற்காலிக பலனேயாகும். (57:21)

அல்லாஹ் திருக்குர்ஆனில் பல இடங்களில் இவ்வுலக வாழ்க்கை பற்றி கவனமூட்டியுள்ளான். இன்னும் சொல்வதென்றால் எச்சரித்துள்ளான். அதாவது இந்த உலகத்தின் வெளிப்படையான வாழ்க்கை, இதன் மூலம் கிடைக்கும் எளிதான நிலைமைகள், இதன் இன்பங்கள், இதன் பொருள், செல்வம் ஆகிய இவை அனைத்தும் தற்காலிகப் பொருள்களேயாகும். இதன் நிலை விளையாட்டு, பொழுதுபோக்கு ஆகியவற்றை விட அதிகமாக வேறொன்றும் இல்லை. அல்லாஹ்விடமிருந்தும் தனது வாழ்வின் நோக்கத்திலிருந்தும் கவனமற்றவனாக இருக்கின்ற மனிதன் இந்தப் பொருள்களின் பக்கமும் இந்த உலக விஷயங்களின் பக்கமும் குனிந்து விடலாம். ஆனால், உயர்வான நோக்கங்களை உடைய நம்பிக்கை கொண்ட (அவர் உயர்வான குறிக்கோள்களை உடையவராக இருக்கவும் வேண்டும்.) ஒருவர் இவ்விஷயங்களிலிருந்து மிகவும் மேலானவராக இருக்கின்றார். இவ்விஷயங்களுக்கு அப்பாற்பட்டவராக மிகவும் உயர்ந்த நிலையில் இருந்தவாறு அவர் அதைப் பற்றி சிந்திக்கின்றார். உயர்வான நோக்கங்களையும், அல்லாஹ்வின் நெருக்கத்தையும் அவனது அன்பையும் தேடுவதற்கு அவர் முயற்சி செய்கின்றார்.

நாம் இந்தக் காலத்தின் இமாமையும் ஹஸ்ரத் நபிகள் நாயகம் (ஸல்) அவர்களின் முன்னறிவிப்பிற்கேற்ப வந்திருக்கின்ற வாக்களிக்கப்பட்ட மஸீஹ் மற்றும் மஹ்தியின் ஜமாஅத்தில் இணைந்து அவர்களிடம் பைஅத் செய்திருப்பதாக நாம் வாதம் செய்கின்றோம். நிச்சயமாக நமது சிந்தனை மிகவும் உயர்ந்ததாக இருக்க வேண்டும். நம்மை அஹ்மதிகள் என்று கூறிக் கொள்கின்ற நாம் நமது தற்காலிக உலக விருப்பங்களையும் இன்பங்களையும் நமது குறிக்கோளாக ஆக்காமல் இருக்கும்போதுதான் உண்மையான அஹ்மதிகளாக இருக்க முடியும். மாறாக, இந்த இன்பங்களில் பீடிக்கப்பட்டிருக்கின்ற இந்த உலகில் ஒவ்வோர் அடியெடுத்து வைக்கும்போது அதில் ஷய்த்தான் தனது கூடாரத்தை அமைத்திருக்கின்றான். அவற்றின் மூலமாக இந்த உலகிலுள்ள ஒவ்வொரு நபரையும் தன் பக்கம் கவனம் செலுத்த வைப்பதற்கு அவன் முயற்சி செய்கின்றான். இதிலிருந்து முழுமையாக முயற்சி செய்து நாம் தவிர்ந்திருக்க வேண்டும். உலக செல்வங்களைப் பெறுவது மற்றும் உலக இன்பங்களிலிருந்து பலன் பெறுவது நமது குறிக்கோளாக ஒருபோதும் இருக்கக் கூடாது. ஏனென்றால், இவற்றின் முடிவு நல்லதாக இருப்பதில்லை.

அல்லாஹ் இந்த உலகப் பொருள்களுக்கு உதாரணம் கூறியவாறு இவை செழித்து வளர்கின்ற தாவரங்களைப் போன்றதாகும் என்று கூறுகின்றான். இறுதியில் அவை மக்கிப்போன சருகாக ஆகிவிடுகின்றது. வேகமாக அடிக்கும் காற்று அவற்றை அடித்துச் சென்று விடுகின்றது. இவ்வாறே உலகவாதிகளின் முடிவு இருக்கின்றது. அவர்களிடம் பொருள்கள் அதிகமாக இருப்பது மற்றும் அவர்களது செல்வம் அவர்களுக்கு பயனளிப்பதில்லை. அவர்களது சந்ததிகளும் அவர்களுக்கு பயன்தரக் கூடியவர்களாக இருப்பதில்லை. சிலர் இந்த உலகிலேயே தங்களது செல்வம் மற்றும் சந்ததிகளை இழந்து விடுகின்றனர். ஒருவரது வெளிப்படையான முடிவு உலகத்தின் அடிப்படையில் சிறந்ததாக இருந்தாலும் கூட மறுமையில் அவர்களது கணக்கு வழக்குகள் இருக்கின்றன. அவர் உலக விளையாட்டுகளிலும் கேளிக்கைகளிலும் மூழ்கியிருந்ததன் காரணமாக இறைவன் மற்றும் மார்க்கத்தின் பத்தியும் காலியாக இருந்ததன் காரணமாக உலகின் பக்கம் அகிமாக கவனம் செலுத்தியதன் காரணமாக இறைவன் அவர்களை தண்டனையில் ஆழ்த்தி விடுகின்றான். எனினும், சிலரது நன்மைகளின் காரணமாக அல்லாஹ் அவர்களை தனது மன்னிப்பின் போர்வையால் போர்த்தி மன்னித்து விடுகின்றான். அல்லாஹ்வின் கருணை மிகவும் பரந்ததாகும். அதன் கீழ் சிலர் வரும்போது இறை நியதிக்கேற்ப அவர்களது நன்மைகள் மூலமாக இறை திருப்தியைப் பெறக் கூடியவர்களாக அவர்கள் ஆகி விடுகின்றனர்.

ஹஸ்ரத் வாக்களிக்கப்பட்ட மஸீஹ் (அலை) அவர்கள் ஓரிடத்தில் இவ்வாறு கூறுகின்றார்கள்: “எந்த மக்கள் இறைவன் புறமிருந்து வருகின்றனரோ அவர்கள் உலகை விட்டு விடுகின்றனர். இதன் கருத்து என்னவென்றால், அவர்கள் உலகை தங்களது நோக்கமாகவும் குறிக்கோளாகவும் கொள்வதில்லை. (உலகம் மட்டும் அவர்களது பார்வையில் இருப்பதில்லை.) அவ்வாறு இருக்கும் நிலையில் உலகம் அவர்களது தொண்டனாகவும் அடிமையாகவும் ஆகி விடுகின்றது. ஆனால், எவர்கள் இதற்கு எதிராக உலகை தனது நோக்கமாக ஆக்கிக் கொள்கின்றனரோ அவர்கள் உலகை எந்த அளவு பெற்றுக் கொண்டாலும் இறுதியில் அவர்கள் இழிவடைகின்றனர்”. அவர்கள் கூறிய இவ்விஷயம் அக்காலத்தில் கூறப்பட்ட பழைய விஷயம் மட்டுமல்ல. மாறாக, உலகின்

பொருளாதார அமைப்பு மிகவும் உறுதியாக இருக்கின்றது என்று கருதப்படுகின்ற பெரும் பெரும் வங்கிகள் இருக்கின்ற இந்தக் காலக்கட்டத்திலும் கூட அவர்கள் கூறும் விஷயம் பொருந்துகின்றது.

2008 -ல் பொருளாதார வீழ்ச்சி ஏற்பட்டது. அதன் தாக்கங்கள் இன்று வரை இருந்து வருகிறது. பெரிய பெரிய தொழில்கள் திவாலாகி விட்டன. எதுவரையென்றால், அரசாங்கங்கள் கூட இதனால் பாதிப்பிற்கு ஆளாகின. பெட்ரோலை உருவாக்கக் கூடிய நாடுகள் நமது இந்த செல்வம் ஒருபோதும் முடிந்து விடாது என்று கருதின. ஆனால், அதற்கு மாற்றமாக நடந்து விட்டது. அவர்களோடு என்ன நடந்தது? அந்த நாடுகளில் கூட அங்குள்ள அரசாங்கங்களுக்கு தமது செலவீனங்களை குறைக்க வேண்டியது வந்தது. தமது பணியாளர்களை வெளியேற்ற வேண்டியது வந்தது. இது முஸ்லிம் நாடுகளின் பேரிழந்த நிலையாகும். அல்லாஹ் அவர்களுக்கு எந்த செல்வத்தை வழங்கினானோ அதனை அங்குள்ள அரசர்களும் ஆட்சியில் இருப்பவர்களும் அரசியல் தலைவர்களும் அல்லாஹ்வின் கட்டளைகளுக்கேற்ப நடந்தவாறு அதனை அல்லாஹ்வின் திருப்தியைப் பெறுவதற்குரிய வழியாக ஆக்கிக் கொள்வதற்குப் பகரமாக அதனை உல்லாசமான விஷயங்களுக்காக செலவு செய்தனர்; செலவு செய்து வருகின்றனர். அந்த பெட்ரோல் செல்வம் மற்றும் ஏனைய செல்வங்கள் மூலமாக மனிதனை காப்பாற்றுவதற்கும், ஏழை முஸ்லிம் நாடுகளையும் ஏனைய நாடுகளையும் தங்களது கால்களில் நிற்க வைப்பதற்கும் முயற்சி செய்வதற்குப் பகரமாக, தங்களது நாடுகளில் பசியாகவும் ஆடையில்லாமலும் இருப்பவர்களின் துயரத்தை முடிவுக்கு கொண்டு வருவதற்குப் பகரமாக அவர்கள் இதன் பக்கம் கவனம் செலுத்தாமலேயே இருந்து விட்டனர். தங்களது வயிற்றை நிரப்புவதிலேயே அவர்கள் ஈடுபட்டு வந்தனர். இப்போதுவரை இந்த நிலைதான் இருந்து வருகின்றது. அதன் விளைவாக அவர்கள் உலகின் முன்னாலும் இழிவடைந்து விட்டனர்.

ஆனால், அதை அவர்கள் புரிந்து கொள்ளவில்லை. மறுமையின் பக்கமும் அவர்கள் பார்வை செல்லவில்லை. அங்கு கிடைக்கவிருக்கின்ற தண்டனை குறித்து இறைவன் எச்சரித்துள்ளான். அது கடினமானதும் இழிவை ஏற்படுத்தக் கூடிய தண்டனையாகவும் இருக்கின்றது. எனவே, இது மிகவும் அச்சத்திற்குரிய இடமாகும். ஒவ்வொரு அறிவுள்ள மனிதனும் உண்மையான முஸ்லிமும் குறிப்பாக அல்லாஹ்வின் நம்பிக்கை கொண்ட ஒருவர் எப்போதும் இதனை கண்முன் நிறுத்த வேண்டும். வெளிப்படையாக மட்டுமல்லாமல் இறை வணக்கங்களை நிறைவேற்றுவதற்கு அல்லாஹ்வின் கட்டளையை ஏற்றுக் கொள்வதற்கும் ஒரு வேதனையும் முயற்சியும் இருக்க வேண்டும். சிலர் நாங்கள் தொழுகின்றோம். இறை வணக்கங்களை நிறைவேற்றுகின்றோம். நோன்பும் நோற்கின்றோம். அவ்வாறிருக்க அல்லாஹ் படைத்துள்ள அருட்கொடைகளைப் பெறுவதற்கு நாங்கள் முயற்சி செய்தால் அதில் என்ன தீமை இருக்கின்றது? என்று கேட்கலாம். முதலாவதாக, இறை வணக்கங்களில் கலப்பற்ற தன்மையும் நன்றியுணர்வும் இருக்க வேண்டும். இதையே அல்லாஹ் கூறியுள்ளான். அதாவது, உங்களது இறை வணக்கங்களில் கலப்பற்ற தன்மையும் நன்றியுணர்வும் இருக்க வேண்டும். இரண்டாவதாக, இறைவனின் படைப்பினங்களுக்குரிய உரிமையையும் செலுத்த வேண்டும்.

ஓரிடத்தில் ஹஸ்ரத் வாக்களிக்கப்பட்ட மஸ்ஹூர் (அலை) அவர்கள் இவ்வாறு கூறுகின்றார்கள்: வெளிப்படையான தொழுகை மற்றும் நோன்புடன் கலப்பற்ற தன்மையும் உண்மையும் இல்லாமல் இருந்தால் அது எவ்வித சிறப்பையும் தனக்குள் வைத்திருப்பதில்லை. அத்தகைய மக்களின் தொழுகைகள் பற்றியே அல்லாஹ் திருக்குர்ஆனில் ஃபவ்வலுல் லில்முஸ்லீன் - 'அத்தகைய தொழுகையாளிகளுக்கு அழிவு உண்டாகட்டும்' என்று கூறுகின்றான். உண்மையில் இறைவன் நமது ஆன்மீக நிலைமைகளில் சிறந்த நிலைமைகளை உருவாக்கக் கூடிய இறை வணக்கங்களையும் பணிகளையும்தான் உண்மையிலேயே விரும்புகின்றான். நம்மிடம் வேதனையை உருவாக்கும் வகையிலுள்ள உணர்வுடன் நாம் அடியார்களுக்குரிய உரிமையைச் செலுத்த வேண்டும். அது அல்லாமல் நாம் எவர் மீதும் பேருபகாரம் செய்வதாக அது இருக்கக் கூடாது. பிறகு அத்தகைய இறை வணக்கங்கள் அல்லாஹ்வின் அருளை ஈர்க்கக் கூடியதாக ஆகி விடுகின்றது. அத்தகைய செல்வமும் கூட நம்மை அல்லாஹ்வின் அருள்களுக்கு வாரிசாக்கி விடுகின்றது. நான் ஏற்கனவே கூறியதுபோன்றே உலகின் பொருள்களையும் செல்வங்களையும் உலகையும் சம்பாதித்துக் கொள்வதிலிருந்து நம்மைத் தடுக்கவில்லை. அல்லாஹ் படைத்துள்ள அருட்கொடைகள் நிச்சயமாக நம்பிக்கை கொண்டவர்களுக்கு ஆகுமானவையாகும். நிபந்தனை என்னவென்றால், ஆகுமான வழிகளில் அவற்றைப் பெற்றிருக்க வேண்டும். அவை மார்க்கத்தின் வழியிலும் அல்லாஹ்வின் படைப்பினங்களுக்குரிய உரிமைகளைச் செலுத்தும் வழியிலும் தடையாக இருக்கக் கூடாது.

ஒரு சந்தர்ப்பத்தில் பெருமானார் (ஸல்) அவர்கள் இவ்வாறு கூறினார்கள்: நான் எனது சமுதாயத்தின் எந்த விஷயம் தொடர்பாக எல்லாவற்றையும் விட அதிகமாக அபாயம் இருக்கின்றது என்று உணர்கின்றேன் என்றால், எதைப் பற்றி எனக்கு கவலை இருக்கின்றது என்றால் எனது சமுதாயம் தமது சுய விருப்பங்களைப் பின்பற்றிச் செல்லும் உலக எதிர்பார்ப்புகளை நிறைவேற்றுவதற்காக மிகப்பெரிய திட்டங்களை அது தீட்டத் தொடங்கி விடும். இந்த விருப்பங்களைப் பின்பற்றிச் செல்வதன் விளைவாக அது உண்மையை விட்டும் தொலைவில் சென்று விடும். உலகை சம்பாதிப்பதற்காக அவர்கள் தீட்டும் திட்டங்கள் மறுமையிலிருந்து கவனமற்றவர்களாக அவர்களை ஆக்கி விடும். பெருமானார் (ஸல்) அவர்கள் கூறினார்கள்: மக்களே! இந்த உலகம் பயணத்திற்கான ஏற்பாட்டைச் செய்து விட்டது. மறுமையும் வருவதற்கு ஆயத்தமாகி விட்டது. இரு பக்கங்களிலிருந்தும் பயணம் ஆரம்பமாகி விட்டது. உலகம் அதன் முடிவின் பக்கம் செல்கின்றது. இறுதியில் கியாமத் வரவிருக்கின்றது. மறுமையில் நமது கணக்கு வழக்குகளை ஒப்படைக்க வேண்டியதிருக்கின்றது. அதற்கான ஆயத்தம் ஆரம்பமாகி விட்டது.

பிறகு கூறினார்கள்: இந்த இரண்டில் ஒவ்வொன்றிற்கென்றும் சில அடிமைகளும் அடியார்களும் இருக்கின்றனர். உலகிற்கும் சிலர் அடிமையாக இருக்கின்றனர். சிலர் மறுமையைப் பற்றி கவலைப்படுபவர்களாகவும் இருக்கின்றனர். எனவே, உங்களிடம்

உலகின் அடிமைகளாக நீங்கள் இல்லாமல் இருப்பதற்கான ஆற்றல் இருந்தால் கண்டிப்பாக அவ்வாறே நடந்து கொள்ளுங்கள். நீங்கள் இப்போது செயலின் வீட்டில் உள்ளீர்கள். இப்போது கணக்கு பார்ப்பதற்கான நேரம் வரவில்லை. ஆனால், நீங்கள் நாளை மறுமையின் வீட்டில் இருப்பீர்கள். அங்கு எந்த செயலும் இருக்காது. எந்த செயல்களை நீங்கள் செய்ய வேண்டியதுள்ளதோ எவற்றின் விளைவுகள் கிடைக்க வேண்டியதிருக்கின்றதோ அவை இந்த உலகில்தான் கிடைக்கும். எனவே, உங்களது செயல்களை நீங்கள் சரிசெய்யுங்கள். பெருமானார் (ஸல்) அவர்களும் நல்ல செயலைச் செய்யுங்கள். அதன் மூலம் அல்லாஹ்வின் விருப்பத்தைப் பெற்றுக் கொள்பவர்களாக ஆகி விடுங்கள் என்று கூறியுள்ளார்கள்.

சஹாபா ரிழ்வானுல்லாஹி அலைஹிம் எல்லா நேரமும் இந்த விஷயத்தைத்தான் தேடிக் கொண்டிருந்தனர். எவ்வாறு நாம் எந்த வழிமுறையைக் கற்று அதனை புரிந்து செயல்படுவதன் மூலம் இறைவனது திருப்தியைப் பெறுபவர்களாகவும் நல்ல செயலைச் செய்பவர்களாகவும் அது நம்மை ஆக்கும் என்பதையே அவர்கள் தேடிக் கொண்டிருந்தனர். அந்த சஹாபாக்கள் பெருமானார் (ஸல்) அவர்களிடம் இதைப் பற்றி கேட்கவும் செய்தனர். இந்த நோக்கத்திற்காகவே ஒரு நபர் பெருமானார் (ஸல்) அவர்களிடம் வந்து அல்லாஹ்வின் தூதர் அவர்களே! எனக்கு அத்தகைய ஒரு செயலைப் பற்றி கூறுங்கள். நான் அதை செய்கின்றபோது அல்லாஹ் என் மீது அன்பு செலுத்த வேண்டும். ஏனைய மக்களும் என்னை விரும்ப வேண்டும். அல்லாஹ்வும் என் மீது அன்பு கொள்ள வேண்டும். அதாவது அடியார்களும் என்னை விரும்ப வேண்டும் என்று கேட்டார். அதற்கு பெருமானார் (ஸல்) அவர்கள், உலகை விரும்பாதவனாகவும் உலகை விட்டும் தன்னிறைவு பெற்றவனாகவும் நீ ஆகிவிடு. அல்லாஹ் உன் மீது அன்பு கொள்ள ஆரம்பித்து விடுவான்.

எவையெல்லாம் மக்களிடம் இருக்கின்றதோ அதாவது உலக செல்வங்கள் மற்றும் பொருள்கள் பற்றிய ஆசையை விட்டு விடுங்கள். பேராசை நிறைந்த பார்வையுடன் மக்களின் பக்கம் பார்க்காதீர்கள். அவர்களது செல்வங்களை பேராசை நிறைந்த பார்வையுடன் பார்க்காதீர்கள். ஏனென்றால், பேராசையுடன் கூடிய பார்வைதான் மற்றவர்களுக்கு இழப்பை ஏற்படுத்தக்கூடிய சிந்தனையை உருவாக்குகிறது. உலகில் நிலவும் குழப்பமும் இந்த பேராசையின் காரணமாகத்தான் ஏற்பட்டுள்ளது. பெரும் பெரும் வல்லரசுகள் சிறிய நாடுகள் மீது இவர்கள் நமது ஆதரவின் கீழ் இருந்தால்தான் இவர்களது செல்வத்திலிருந்தும் இயற்கை வளங்களிலிருந்தும் நாம் பயன் பெற முடியும் என்ற காரணத்திற்காக மட்டுமே அவற்றின் மீது தமது பார்வையை வைத்திருக்கின்றன. எனவே, தனி நபர்களுக்கு இடையில் நிலவும் குழப்பமாக இருந்தாலும் சரி அல்லது பெரும் அரசாங்கங்களுக்கு இடையில் நிலவும் குழப்பமாக இருந்தாலும் சரி உலகில் இதன் காரணமாகத்தான் குழப்பம் உருவாகின்றது. மற்றவர்களின் செல்வங்கள் மீது பார்வை இருக்கும்போது இத்தகைய நிலை உருவாகின்றது. எனவேதான் பெருமானார் (ஸல்) அவர்கள் கூறினார்கள்: உங்களிடம் போதுமென்ற மனம் உருவாக வேண்டும். பேராசையுடன் மற்றவர்களைப் பார்க்காதீர்கள். எனினும் உங்களது தகுதிகளையும் திறமைகளையும் பயன்படுத்துங்கள். உழையுங்கள்; மனிதன் உழைக்கும்போது அதன் மூலமாக செல்வத்தைச் சம்பாதிப்பதில் எந்தக் குற்றமும் இல்லை. நிபந்தனை என்னவென்றால், இந்த பொருள் அல்லாஹ் மற்றும் அவனது அடியார்களுக்குரிய உரிமைகளைச் செலுத்துவதற்கு தடையாக இருக்கக் கூடாது.

திருக்குர்ஆனில் இறைவன் கற்றுத் தந்துள்ள ரப்பனா ஆத்தினா ஃபித்துன்யா ஹஸனத்தன் வஃபில் ஆகிரத்தி ஹஸனத்தன் என்ற துஆவைப் பற்றி விளக்கியவாறு ஹுஸலிர் (அலை) அவர்கள் இவ்வாறு கூறுகின்றார்கள்:

ரப்பனா ஆத்தினா ஃபித்துன்யா ஹஸனத்தன் வஃபில் ஆகிரத்தி ஹஸனத்தன் என்ற இந்த போதனையிலும் கூட இறைவன் முதலில் உலகைப் பற்றி கூறியுள்ளான். ஆனால் எந்த உலகைப் பற்றி கூறியுள்ளான்? ஹஸனதுத் துன்யா அதாவது உலகின் நன்மைகள் பற்றி கூறியுள்ளான். அதாவது உலகியல் நன்மைகள் மறுமையின் நன்மைகளுக்குக் காரணமாக இருக்க வேண்டும். இந்த துஆ பற்றிய போதனையிலிருந்து நம்பிக்கை கொண்டவர் உலகைப் பெற்றுக் கொள்வதில் மறுமையின் நன்மைகளைக் கருத்தில் கொள்ள வேண்டும் என்பது தெளிவாகப் புரிகின்றது. பிறகு தண்டனை மற்றும் நரகத்தைப் பற்றி குறிப்பிட்டவாறு அவர்கள் கூறுகின்றார்கள்: நரகம் என்றால் என்ன? என்பதைப் புரிந்து கொள்ள வேண்டும். ஒன்று, மரணித்த பிறகு கிடைக்கும் என்று அல்லாஹ் வாக்குறுதி வழங்கியுள்ள நரமாகும். இரண்டாவதாக இந்த உலக வாழ்க்கையும் கூட இறைவனுக்காக இல்லாமல் இருந்தால் அதுவும் கூட நரகமேயாகும். அல்லாஹ் அப்படிப்பட்ட மனிதனை துன்பத்திலிருந்து காப்பாற்றுவதற்கும் அவனுக்கு சுகத்தை வழங்குவதற்கும் பொறுப்பாளியாக இருப்பதில்லை. வெளிப்படையான செல்வமும், பொருளும், அரசாங்கமும், கண்ணியமும், அதிகமாக சந்ததிகள் இருப்பது ஆகியவை ஒரு நபரது நிம்மதிக்கும், சுகத்திற்கும் காரணமாக இருக்கும் என்று ஒருபோதும் கருதாதீர்கள். அவற்றால் சுவர்க்கத்தை நாம் பெறவும் முடியாது. அவற்றால் ஒருபோதும் சுவர்க்கத்தை நாம் பெற முடியாது.

அல்லாஹ் தவிர்த்து மற்றவற்றின் மீது வைக்கும் அன்பு இவ்வுலக நரகமாக ஆகி விடுகின்றது. எனவே, நம்மை இந்த நாடுகளிலுள்ள இன்பங்கள் மற்றும் சுகங்கள் இறைவனை வணங்குவதிலிருந்தும் நம்மை கவனமற்றவர்களாக ஆக்காமல் இருக்கட்டுமாக. அவனுக்குரிய உரிமைகளைச் செலுத்துவதிலிருந்து அவை நம்மை விலக்காமல் இருக்கட்டும். நமது நல்ல நிலைமைகள், பொருளாதாரத்தில் சிறந்த நிலைமைகள் பொருளாதார ரீதியாக பலவீனமான நிலைமையில் இருக்கின்ற சகோதரர்களுக்குரிய உரிமைகளைச் செலுத்துவதிலிருந்தும் ஒருபோதும் நம்மை விலக்கி வைக்காமல் இருக்கட்டும். இவ்வாறே இஸ்லாத்தை பரப்புவதிலும் இஸ்லாத்தை தப்லீக் செய்வதிலும் நமது பங்கை செலுத்துபவர்களாக நாம் இருப்போமாக. அது அல்லாமல் நாம் இந்த நோக்கத்தை மறந்து விடக்கூடாது. ஹஸ்ரத் வாக்களிக்கப்பட்ட மஸ்ஹீர் (அலை) அவர்களிடம் நாம் பைஅத் செய்திருப்பதன் நோக்கமும் இதுவேயாகும். அதாவது அல்லாஹ்வுக்குரிய உரிமைகளையும் செலுத்த வேண்டும். தப்லீகிற்குரிய

உரிமையையும் இஸ்லாத்தைப் பரப்ப வேண்டும் என்ற நோக்கத்தையும் நாம் நிறைவேற்ற வேண்டும். இதன் மூலமாகவே உலகத்தை விட மார்க்கத்திற்கு முன்னுரிமை வழங்க வேண்டும் என்ற நோக்கத்தை நாம் நிறைவேற்ற முடியும். நாம் எப்போதும் அல்லாஹ்வின் விருப்பத்தைத் தேடுபவர்களாக இருக்கும்படி அல்லாஹ் செய்வானாக. நம்மை ஏமாற்றுகின்ற இந்த உலக வாழ்க்கை ஒருபோதும் நம்மீது ஆதிக்கம் செலுத்தாமல் இருக்கட்டும். நாம் இந்த உலகின் நரகத்திலிருந்தும் தப்பித்துக் கொள்பவர்களாக இருப்போமாக. மறுமையின் நரகத்திலிருந்தும் தப்பித்துக் கொள்பவர்களாக இருப்போமாக. அல்லாஹ்வின் அருளும் அவனது திருப்தியும் நமக்காக இந்த உலகையும் சுவர்க்கமாக ஆக்கட்டும். மறுமையிலும் சுவர்க்கத்தைப் பெறக் கூடியவர்களாக நாம் இருப்போமாக.

இப்போது தொழுகைக்குப் பிறகு இருவருக்கு ஜனாஸா காயிப் தொழுகையும் தொழுவைப்பேன். முதல் ஜனாஸா ரஹீம்யார்கான் மாவட்டத்திலுள்ள கான்பூரைச் சார்ந்த மதிப்பிற்குரிய முஹம்மது அப்துல்லாஹ் சாஹிப் அவர்களின் மகனான மதிப்பிற்குரிய பஷாரத் அஹ்மது சாஹிப் உடையதாகும். இவர்கள் மே மாதம் 3 ஆம் தேதி ஷஹீதாக்கப்பட்டிருக்கின்றார்கள்.

إِنَّا لِلّٰهِ وَإِنَّا إِلَيْهِ رَاجِعُونَ

இரண்டாவது ஜனாஸா மதிப்பிற்குரிய பேராசிரியை தாஹிரா பர்வீன் மலிக் சாஹிபா உடையதாகும். இவர்கள் மதிப்பிற்குரிய முஹம்மது மலிக் அப்துல்லாஹ் சாஹிப் அவர்களின் மகளாவார்கள். பஞ்சாப் பல்கலைக்கழகத்தில் இவர்கள் பேராசிரியையாக பணிபுரிந்து வந்தார்கள். இவர்களையும் இவர்கள் பணிபுரிந்த பல்கலைக்கழகத்தில் வேலை செய்து வந்த ஒரு நபர் கத்தியால் குத்தி ஏப்ரல் மாதம் 17 ஆம் தேதி ஷஹீதாக்கி விட்டார். إِنَّا لِلّٰهِ وَإِنَّا إِلَيْهِ رَاجِعُونَ அல்லாஹ் மர்ஹுமாவை மன்னித்து அவர்களுடன் கருணையுடன் நடந்து கொள்வானாக. இவரது தகுதிகளை உயர்த்துவானாக. இவர்களது மகளும் தனது தந்தையுடன் ஜமாஅத்தை விட்டு விட்டுச் சென்று விட்டார்கள். இதனால் அவர்களுக்கு எப்போதும் இந்த துக்கம் இருந்து வந்தது. அல்லாஹ் அவரது மகள் மீண்டும் ஜமாஅத்தில் இணைவதற்கான நல்வாய்ப்பை வழங்குவானாக. இவர்கள் செய்த துஆக்கள் இவர்களது மகளுக்கு கிடைக்கட்டும். நான் ஏற்கனவே கூறியது போன்று இவர்களுக்கும் தொழுகைக்குப் பிறகு நான் ஜனாஸா காயிப் தொழுகையைத் தொழுவைப்பேன்.

Friday Sermon delivered by Hadrath Khaleefathul Masih Alkhamis (atba)
on 05.05.2017

Published By Nazarath Nashr-O-Isha'ath, Sadr Anjuman Ahmadiyya - Qadian, 143516